



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1434/12 - 2006 පෙබරවාරි 28 වැනි අඟහරුවාදා - 2006.02.28

(ආණ්ඩුවේ බලයපිට ප්‍රසිද්ධ කරන ලදී)

### I වැනි කොටස : (I) වැනි පේදය - සාමාන්‍ය

#### ආණ්ඩුවේ නිවේදන

මගේ අංකය : ටී23/කො/19/2005.

ලංකාවේ ව්‍යවස්ථාපිත අණපනත්වල 131 වන පරිච්ඡේදය

(1956 ප්‍රතිශෝධිත මුද්‍රණය) වන කාර්මික ආරවුල් පනත

#### 4(1) වගන්තිය යටතේ නියෝගය

මෙම නියෝගය අනුබද්ධිත කම්කරු කොමසාරිස්වරයාගේ ප්‍රකාශනයේ නියම කර දක්වා ඇති කාරණය පිළිබඳව,

නිහාල් වෙල්ලාලගේ මහතා,  
අංක 5/3, දුම්රියපළ පටුමග,  
නුගේගොඩ.

හා

ජල සම්පත් මණ්ඩලය,  
2 ඒ, ග්‍රෙගරි මාවත,  
කොළඹ 07.

අතර කාර්මික ආරවුලක් පවතින හෙයින්ද,

කම්කරු සබඳතා සහ විදේශ රැකියා නියුක්ති අමාත්‍ය, අනාවුද සෙනෙවිරත්න වන මම 1957 අංක 14 හා 1957 අංක 62 හා 1962 අංක 4 හා 1968 අංක 39 (1968 අංක 37 දරන කාර්මික ආරවුල් (විශේෂ ප්‍රතිපාදන) පනත සමග කියවා) දරන පනත් වලින් සංශෝධිත වූ ලංකාවේ ව්‍යවස්ථාපිත අණපනත්වල 131 වැනි පරිච්ඡේදය (1956 ප්‍රතිශෝධිත මුද්‍රණය) වන කාර්මික ආරවුල් පනතේ 4 (1) වැනි වගන්තියෙන් මා වෙත පැවරී ඇති බලතල අනුව, එකී ආරවුල බේරුම් කිරීමෙන් සමථයකට පත් කිරීම සඳහා බේරුම්කරු වශයෙන් බොරැස්ගමුව, අබේරත්න මාවත, අංක 28 හි සුගතදාස කාරියවසම් මහතා පත් කර ඔහු වෙත මෙයින් යොමු කරනු ලැබේ.

අනාවුද සෙනෙවිරත්න,  
කම්කරු සබඳතා සහ විදේශ රැකියා  
නියුක්ති අමාත්‍ය.

2006 පෙබරවාරි මස 21 වැනි දින,  
කොළඹ දී ය.

මගේ අංකය : ටී23/කො/19/2005.

ලංකාවේ ව්‍යවස්ථාපිත අණපනත්වල 131 අධිකාරිය වන

කාර්මික ආරවුල් පනත (1956 ප්‍රතිශෝධිත මුද්‍රණය)

නිහාල් වෙල්ලාලගේ මහතා,  
අංක 5/3, දුම්රියපළ පටුමග,  
නුගේගොඩ.

හා

ජල සම්පත් මණ්ඩලය,  
2 ඒ, ග්‍රෙගරි මාවත,  
කොළඹ 07.

අතර ඇති කාර්මික ආරවුලට හේතු වී පවත්නා කාරණය වනුයේ,

ජල සම්පත් මණ්ඩලය විසින් එහි සහකාර විදුම් අධිකාරී තනතුරට පත් කිරීම සඳහා සම්මුඛ පරීක්ෂණයන් පැවැත්වීම ප්‍රමාද කිරීමේ හේතුවෙන් 1979.02.01 දින සිට එම මණ්ඩලයේ සේවය කරන නිහාල් වෙල්ලාලගේ මහතාට ඔහුගේ සේවයේ උසස්වීම් ලබාගැනීමේ ඉඩ ප්‍රස්ථා අහිමි වීද යන්න හා එසේ අහිමි වී ඇත්නම් ඔහුට කුමන සහනයක් හිමි ද යන්න පිළිබඳව ද වේ.

කොළඹ කම්කරු කොමසාරිස් තැනගේ කාර්යාලයේදී දින යොදන ලදී.

මහින්ද මඩිහසේවා,  
කම්කරු කොමසාරිස්.

2006 පෙබරවාරි මස 03 වැනි දින,

03-376

මගේ අංකය : ටී23/කො/136/2002.

කාර්මික ආරවුල් පනතේ 131 වන අධිකාරිය

131 වන අධිකාරිය වැනි සංශෝධිත කාර්මික ආරවුල් පනතේ 4(1) වගන්තිය යටතේ 2004.12.29 වැනි දින දරන නියෝගයෙන් ජාතික මැණික් හා ස්වර්ණාභරණ අධිකාරියේ සේවය කරන දෙල්ගොඩ, උඩුපිල,

අංක 30 සී, හි තමරා ධම්මිකා මුණසිංහ මහත්මිය සහ කොළඹ 03, ගෝල්ෆේස්ට් රෝස්, අංක 25 හි ජාතික මැණික් හා ස්වර්ණාභරණ අධිකාරිය අතර පවත්නා කාර්මික ආරවුල බේරුම් කිරීමෙන් සමථයකට පත් කිරීම සඳහා යොමු කරන ලදුව, බේරුම්කරු විසින් මා වෙත එවා ඇති අංක ඒ/3092 දරන ප්‍රදානය එම පනතේ 18 (1) වගන්තිය යටතේ මෙයින් ප්‍රකාශයට පත් කරනු ලැබේ.

මහින්ද මඩිහනේවා,  
කම්කරු කොමසාරිස්.

2006 පෙබරවාරි මස 03 වැනි දින,  
කම්කරු දෙපාර්තමේන්තුව,  
කොළඹ 05.

යොමු අංකය : ටී23/කො/136/2002.

කාර්මික අධිකරණයේ දී ය.

ඉල්ලුම්කරු :

තමරා ධම්මිකා මුණසිංහ මහත්මිය,  
අංක. 30 සී,  
උඩුපිල,  
දෙල්ගොඩ.  
හා

වගඋත්තරකරු :

ජාතික මැණික් හා ස්වර්ණාභරණ අධිකාරිය,  
අංක. 25,  
ගෝල්ෆේස්ට් රෝස්,  
කොළඹ-03.

අතර පවතින කාර්මික ආරවුල පිළිබඳවයි.

ලිපි ගොනු අංකය :- ඒ/3092

ප්‍රදානය

ලංකාවේ ව්‍යවස්ථාපිත අණපනත්වල 131 වැනි පරිච්ඡේදය (1956 ප්‍රතිශෝධිත මුද්‍රණය) වන කාර්මික ආරවුල් පනත 4 (1) වගන්තිය යටතේ කම්කරු ඇමතිතුමා වෙත පැවරී ඇති බලතල අනුව ඉහත සඳහන් පාර්ශ්වයන් අතර පවත්නා කාර්මික ආරවුල බේරුම් කිරීමෙන් සමථයකට පත්කර ගැනීම සඳහා බේරුම්කරු වශයෙන් 2004.12.29 දිනැති නියෝගයෙන් මා පත්කොට මා වෙත යොමු කර තිබේ.

යොමුවේ දක්වා ඇති අන්දමට පාර්ශ්වකරුවන් අතර ඇති කාර්මික ආරවුලට හේතු වී පවත්නා කාරණය වනුයේ

ජාතික මැණික් හා ස්වර්ණාභරණ අධිකාරියේ සේවය කරන තමරා ධම්මිකා මුණසිංහ මහත්මිය 1997 ඔක්තෝබර් මස 01 වැනි දින සිට ක්‍රියාත්මක කරනු ලැබූ සේවක සංඛ්‍යා සැලැස්ම අනුව VI ශ්‍රේණියේ ලිපිකරු තනතුරු හා එම තනතුරට අදාළ වැටුප ලබා ගැනීම සඳහා හිමිකම් ලබන්නේද යන්න හා නො එසේ නම් එම සේවිකාවට ලැබිය යුතු සහනය කුමක්ද යන්න පිළිබඳව වේ.

ප්‍රකාශ හා පිළිතුරු ප්‍රකාශ හුවමාරු කර ගැනීමෙන් අනතුරුව 2005.03.24 දින විභාගය ආරම්භ කරන ලදී. ඉල්ලුම්කරු වෙනුවෙන් නියෝජිත කේ. පියතිලක මහතාද වගඋත්තරකාර පාර්ශ්වය වෙනුවෙන් නීතිඥ මෙහි පිටවල මහතාද පෙනී සිටින ලදී.

2005.06.30 දින විභාගයේදී සමථයක් ඇති කර ගැනීමට උත්සාහයක් දරන නිසා මාස 02 ට පමණ විභාගය කල් තබන ලෙස වගඋත්තරකාර පාර්ශ්වය ඉල්ලා ඇති බව ඉල්ලුම්කාරිය දන්වන ලදී.

2005.09.30 දින විභාගයේදී සමථයක් ඇති වීමට බලාපොරොත්තුව සිටි නමුත් එවැන්නක් සිදුව නොමැත.

2005.10.07 දින විභාගයේදී ඉල්ලුම්කාරිනියට VII වැනි ශ්‍රේණියට පත්කර ඇති බවත්, එම පත්වීම 2000.05.01 දින සිට ක්‍රියාත්මක වන අතර ඊට හිඟ වැටුප් ගෙවීමටද සලස්වා ඇති බව වගඋත්තරකාර පාර්ශ්වයේ නීතිඥ මහතා දන්වන ලදී.

ඉල්ලුම්කාරිනියට VI වැනි ශ්‍රේණිය ලබා නොදීමෙන් බලවත් අසාධාරණයක් සිදුව ඇති බව නියෝජිත මහතා දන්වා සිටි අතර ඒ අනුව මෙම කරුණ විභාගයට යොමු කරන ලදී.

2005.10.31 දින විභාගය පැවැත්වීමෙන් අනතුරුව 2005.12.06 දින විභාගයේදී ඉල්ලුම්කාරිනිය ඉල්ලා ඇති තනතුර ලබාදී සමථයක් බලාපොරොත්තු වන බැවින් වගඋත්තරකාර පාර්ශ්වය කෙටි දිනයක් ඉල්ලා සිටින ලදී.

2005.12.22 දින විභාගයේදී 1997.10.01 දින සිට ක්‍රියාත්මක වන පරිදි VII වැනි ශ්‍රේණිය ලබාදීමටත් ඉන් වසර 07 ට පසුව 2004.10.01 දින ඇයට VI වැනි ශ්‍රේණිය ලබාදීමට අධ්‍යක්ෂ ජනරාල්වරයා සහ සභාපතිවරයා එකඟත්වය පළකර ඇති බව දන්වා සිටින ලදී.

දෙපාර්ශ්වයේ ඉහත දැක්වෙන එකඟත්වය අනුව ඉල්ලුම්කාරිය වන තමරා ධම්මිකා මුණසිංහ මහත්මියගේ තනතුර ලිපිකරු වශයෙන් වෙනස් කිරීමටද ඇයට 2004.10.01 වැනි දින සිට VI ශ්‍රේණියට පත්වීමක් ලබා දීමද, එසේම 1997.10.01 දින සිට VII වැනි ශ්‍රේණියේ ලිපිකරු තනතුර ලබා දීමට ද නියෝග කරමි. එම නියෝගය අනුව ඉල්ලුම්කාරියට හිමිවිය යුතු වැටුප් වාසිද ලබා දෙන ලෙස නියෝග කරමි.

මෙම සමථය සාධාරණ හා යුක්ති සහගත බවද සඳහන් කරමි.

ඩී. ඒ. විජේවර්ධන,  
බේරුම්කරු.

2006 ජනවාරි මස 18 වැනි දින,  
කොළඹ දීය.

03-377

මගේ අංකය : සීඅයි/1474/2000.

දෙන ලෙසට ජාතික සේවක සංගමය විසින් කරන ඉල්ලීම යුක්ති සහගත ද යන්න හා නො එසේ නම් ඔහුට කුමන සහනයක් හිමි ද යන්න පිළිබඳව වේ.

### කාර්මික ආරවුල් පනත 131 වැනි අධිකාරය

131 වැනි අධිකාරය වන සංශෝධිත කාර්මික ආරවුල් පනතේ 4 (1) වගන්තිය යටතේ 2002.08.24 දින දරන නියෝගයෙන් එක් පාර්ශ්වයක් වශයෙන් පිටකෝට්ටේ, කෝට්ටේ පාර, අංක 416 හි ජාතික සේවක සංගමය සහ අනෙක් පාර්ශ්වය වශයෙන් පිටකෝට්ටේ, පාගොඩ පාර, 130 සී හි රාජ්‍ය මුද්‍රණ නීතිගත සංස්ථාව අතර පවත්නා කාර්මික ආරවුල බේරුම් කිරීමෙන් සමථයට පත් කිරීම සඳහා යොමු කරන ලදුව බේරුම්කරු විසින් මා වෙත එවා ඇති ප්‍රදානය එම පනතේ 18 (1) වගන්තිය යටතේ මෙයින් ප්‍රකාශයට පත් කරනු ලැබේ.

මහින්ද මඩිහනේවා,  
කම්කරු කොමසාරිස් ජනරාල්,

2006 පෙබරවාරි මස 10 වැනි දින,  
කම්කරු දෙපාර්තමේන්තුව,  
කොළඹ 05.

කාර්මික අධිකරණයේ දී ය.

බේකරුම්කරු - ඩී. ඒ. විජේවර්ධන මහතා ඉදිරිපිට දී ය.

ඉල්ලුම්කරු :

ජාතික සේවක සංගමය,  
416, කෝට්ටේ පාර,  
පිටකෝට්ටේ. (ඊ. බී. විල්ප්‍රඩ් මහතා වෙනුවෙන් )

සහ

වගඋත්තරකරු :  
රාජ්‍ය මුද්‍රණ නීතිගත සංස්ථාව,  
130 සී, පාගොඩ පාර,  
පිටකෝට්ටේ.

අතර පවතින කාර්මික ආරවුල පිළිබඳවයි.

ලිපි ගොනු අංකය : ඒ/2942

නියෝගය

වර්ෂ 1957 අංක 14, අංක 62 හා 1962 අංක 39 (1966 අංක 37 දරන කාර්මික ආරවුල් විශේෂ ප්‍රතිපාදන ) පනත සමඟ කියවෙන පනත් වලින් සංශෝධිත වූ ලංකාවේ ව්‍යවස්ථාපිත අණපනත් වල ද 131 වැනි පරිච්ඡේදය (1956 සංශෝධිත මුද්‍රණය ) වන කාර්මික ආරවුල් පනතේ 4 (1) වගන්තියෙන් ගරු කම්කරු ඇමතිතුමා වෙත පැවරී ඇති බලතල අනුව ඉහත සඳහන් පාර්ශ්වයන් අතර පවත්නා කාර්මික ආරවුලක් බේරුම් කිරීමෙන් විසඳීම සඳහා 2002.08.24 දින නියෝගයෙන් බේරුම්කරු ලෙස පත්කර මා වෙත යොමු කර තිබේ.

01. මෙම පාර්ශ්වයන් අතර පවත්නා කාර්මික ආරවුල වනුයේ,

රජයේ මුද්‍රණ නීතිගත සංස්ථාවේ සේවය කරන පොත් බැඳුම්කරු ඊ. බී. විල්ප්‍රඩ් මහතාට 1997.01.01 දින සිට ක්‍රියාත්මක වන පරිදි ලබාදුන් ‘බී’ විශේෂ ශ්‍රේණියේ උසස්වීම් 1991.05.15 දිනට පෙරදානම්කර

2. ඉල්ලුම්කරු විල්ප්‍රඩ් මහතා විසින් මෙම පැමිණිල්ල යොමුකර තිබුණේ ඔහුගේ වෘත්තීය සංගමය වන ජාතික සේවක සංගමය මගින් ය. මෙම නඩු විභාගයේ දී ඉල්ලුම්කරු විසින්ම සාක්ෂි දුන් අතර ඔහු වෙනුවෙන් තවත් සාක්ෂිකරුවකු වන ජී. එච්. ප්‍රේමචන්ද්‍ර මහතා සාක්ෂි දුන්. මෙම සාක්ෂියක් ප්‍රථමයෙන් පැමිණිලිකරු පෙන්වූ කර සිටියේ ඔවුන් විසින් මුලින් කම්කරු කොමසාරිස්තුමා වෙත 2000. 11.15 දිනැතිව පැමිණිල්ලක් කර සිටි බවත් කම්කරු කොමසාරිස්තුමා විසින් මේ ගැන විභාග කිරීමෙන් අනතුරුව 2001.06.15 දිනැතිව නියෝගයක් නිකුත් කර ඇති බවත්, එම නියෝගය වගඋත්තරකරු පැහැර හැරීම නිසා එම පැමිණිල්ලට කාර්මික අධිකරණය වෙත යොමු වී ඇති බවය.

2.1 මෙම පැමිණිල්ලේ ස්ථාවරය සනාථ කිරීම සඳහා පැමිණිලිකරු ‘ඒ 3’ දරන ලේඛණය ඉදිරිපත් කරන ලදී. “ඒ 3 ” දරන ලිපිය සහකාර කම්කරු කොමසාරිස් (කාර්මික සම්බන්ධතා ) 2001.06.15 දිනැතිව නිකුත් කරමින් වගඋත්තරකරු පාර්ශ්වයේ සේවායෝජක වෙත ආමන්ත්‍රනය කරමින් මෙසේ තීරණය කර ඇති බැව් පෙනේ.

“ඒ අනුව පැමිණිලිකරු ඊ. බී. විල්ප්‍රඩ් මහතාට ලැබිය යුතු උසස්වීම් අවුරුදු 10ක කාලයක් ඇතුළතදී එනම් 1991.05.15 දින සිට නොලැබීම අසාධාරණයක් බව කරුණු පරීක්ෂා කිරීමේ දී පෙනී යයි. එබැවින් 1997.01.01 දින සිට ක්‍රියාත්මක කල “බී” විශේෂ ශ්‍රේණියේ වැටුප් ක්‍රමය ඔහුට උසස්වීම් ලැබීමට නියමිත දින සිට එනම් 1991.05.15 දින සිට ලබාදීමට කටයුතු කරන ලෙස කාරුණිකව දන්වමි”

පැමිණිලිකරුගේ මෙම සාක්ෂිය වගඋත්තරකරු පාර්ශ්වයෙන් බේරුම්කරණයේ දී අභියෝගයට ලක්කළේ නැත.

3. ඉල්ලුම්කරු විසින් කියා සිටින්නේ පොත් බැඳුම්කරුවකු වශයෙන් “බී ” ශ්‍රේණියේ වසර 10ක් සම්පූර්ණ වූ සේවකයින් “ඒ ” ශ්‍රේණියට උසස් කිරීමේ ප්‍රතිපත්තියක් තිබුණ බවය . මෙය සනාථ කිරීම සඳහා “ඒ 1 ” ලෙස ලකුණු කරන ලද ලේඛනයක් ඉදිරිපත් කරමින් සාක්ෂි දෙන ලදී. එම ලේඛනයේ කතෘවී ඇත්තේ සේවායෝජකයාගේ සේවක මණ්ඩල කළමණාකරුය. ඔහු එහි මෙසේ ද දන්වා ඇත.

“මේ අනුව “ බී ” ශ්‍රේණියේ වසර 10 ක සේවා කාලයක් ඉක්ම වූ සේවකයින් “ඒ” ශ්‍රේණියට අනුයුක්ත කිරීම වාර දෙකකදී පමණක් සිදුකර ඇත.”

මෙම “ඒ 1” ලිපිය අනුව පොත් බැඳුම්කරුවන් 15 දෙනෙක් “ බී ” ශ්‍රේණියේ සිට “ඒ 1” ශ්‍රේණියට එසේ උසස් කර ඇත. එසේම තවත් පොත් බැඳුම්කරුවන් දෙදෙනෙකුගේ වසර 10 සම්පූර්ණ දිනයේදීම එනම් 1990.04.01 දින “ඒ” ශ්‍රේණියට අනුයුක්ත කර ඇති බැව් පෙනේ.

4. ඉල්ලුම්කරු පොත් බැඳුම්කරු තනතුරට පත්කර ඇත්තේ 1981.05.15 දින සිට බැව් ඉල්ලුම්කරු ඉදිරිපත් කරන ලද “ඒ 2” ලිපියෙන් පෙන්වා දී ඇත. මෙම තත්ත්වය සනාථ කරමින් සාක්ෂි මෙසේ ඉදිරිපත් වී ඇත.

“ඒ” 2 ලිපිය අනුව ඉල්ලුම්කරු වන විල්ප්‍රඩ් මහතා පොත් බැඳුම්කරු තනතුරට පත්කර ඇත්තේ කවදා ද ?

උදාහරණ 1981.05.15 වැනි දින

මෙසේ සාක්ෂි දී ඇත්තේද, වගඋත්තරකාර පාර්ශ්වයේ සාක්ෂිකරු දීපතිකා ජයසිංහ බව 2005.10.03 දින නඩු වාර්තා පිටු අංක 03 අනුව පෙනී යනු ඇත.

5. මෙම සාක්ෂි තත්ත්වය අනුව 1981.5.15 දිනට පොත් බැඳුම්කරු තනතුරට ඉල්ලුම්කරු පත්කර ඇත. වසර 10ක් සම්පූර්ණ වන්නේ 1991.05.15 දිනටය. එදිනට ඔහුව “ඒ” ශ්‍රේණියට අනුයුක්ත කර නැත. “බී” විශේෂ ශ්‍රේණියට ඔහුව පත්කර ඇත්තේද 1997.04.01 දින සිටය. මේ බවට ඉල්ලුම්කරු විසින් ඔහුගේ සාක්ෂියෙන් තහවුරු කරමින් ඒ 4 ලේඛණයද මේ සඳහා ලකුණු කර සිටින ලදී. ඒ 4 ලිපියෙන් ඔහුව “බී” විශේෂ ශ්‍රේණියේ පොත් බැඳුම්කරු තනතුරට පත් කර ඇත්තේ 1997.01.04 දින සිට බව පැහැදිලි වේ.

6. මෙම කරුණු වගඋත්තරකාර පක්ෂයෙන් තර්ක කරන්නේ නැත. එම පක්ෂය විසින් කැඳවන ලද සාක්ෂිකාරිනී දීපතිකා ජයසිංහ මහත්මිය මේ ගැන මෙසේ සාක්ෂි දී ඇත.

ප්‍ර : මෙම ඒ 10 ලිපිය අනුව පැහැදිලි වෙනවාද “බී” ශ්‍රේණියේ පොත් බැඳුම්කරුවකු වශයෙන් වසර 10 සම්පූර්ණ කළ දිනයේ ම ‘ඒ’ ශ්‍රේණියට පත්කර තිබෙන බව.

උ : ඔහු අවුරුදු 10 සම්පූර්ණ කළ දිනයේම අනුයුක්ත කර තිබෙනවා. (2005.10.03) දින 3 පිටුව ගොනුවේ.)

ඒ 10 ලිපිය වගඋත්තරකාර සභාපතිතුමා විසින් ඒ. ඒ. ඩී. පියසේන පොත් බැඳුම්කරු වෙත නිකුත් කර ඇති ලිපියක් ය. එහි දිනය දැක්වෙන්නේ 1990.05.04 යනුවෙනි.

7. වගඋත්තරකාර පාර්ශ්වයේ එහි සේවක මණ්ඩල නිලධාරීන් දීපතිකා ජයසිංහ මහත්මිය හරස් ප්‍රශ්නවලට පිළිතුරු දෙමින් ඇය මෙසේ ද පවසා ඇත.

ප්‍ර : “බී ” ශ්‍රේණියේ වසර 10 ක් සම්පූර්ණ වීම නිසා “ඒ ” 1 ලිපිය අනුව ඉල්ලුම්කරු වන විල්ප්‍රඩ් මහතා “ඒ ” ශ්‍රේණියට අනුයුක්ත කළ යුතු වන්නේ කිනම් දිනයක ද ?

උ : මෙම ඒ 1 ලේඛනය අනුව අවස්ථා දෙකකදී අනුයුක්ත කිරීම් කර තිබෙනවා. ඉන් පසුව අනුයුක්ත කිරීම් කර නැත. ඒ අනුව මට අනුයුක්ත කළ දිනය ගැන සඳහන් කිරීමට අපහසුයි.

ප්‍ර : ඒ 1 ලිපිය අනුව දෙදෙනෙක් හරියට වසර 10 ක් සම්පූර්ණ වූ දිනයේ ම අනුයුක්ත කර තිබෙනවා නේ ද ?

උ : ඔව්. (2005.10.03 දින පිටුව 04)

ඇත්ත වශයෙන් මෙම ඒ 1 ලේඛනය අනුව පත් වූ දිනයේ සිට අවුරුදු (10ක් ගතවීමෙන් පසුව නිලධාරීන් අවස්ථා දෙකකදී 25 දෙනෙක් සහ දෙදෙනෙක් “ඒ ” ශ්‍රේණියට අනුයුක්ත කර ඇති බව පැහැදිලිය.

7.1 ජයසිංහ මහත්මිය වැඩිදුරටත් සාක්ෂි දෙමින් බඳවා ගැනීමේ පරිපාටියට බාහිරව සහ අධ්‍යක්ෂ මණ්ඩලයේ තීරණයක් නොමැතිව යම් පිරිසක් “ඒ ” ශ්‍රේණියේ වැටුප් ප්‍රමාණයට යමකු අනුයුක්ත කර තිබෙනම් එය නීත්‍යානුකූල අනුයුක්ත කිරීමක් ලෙස පිළිගත නොහැකි බව කියා ඇත. (2005.08.25) දින පිටු අංක 08 ගොනුවේ

එසේ පිළිගැනීමට නොහැකි හේතුවක් ඇය විසින් මෙහිදී විශේෂයෙන් පෙන්වුම් කර නොමැත

7.2 මෙම ප්‍රකාශයට අදාලව වගඋත්තරකාර පාර්ශ්වය ඔවුන්ගේ ලිඛිත දේශනයෙන් පෙන්වුම්කර දෙනු ලබන්නේ මෙසේය :—

“මෙම අනුයුක්ත කිරීම සම්මත පරිපාටිට පටහැනිව අධ්‍යක්ෂ මණ්ඩලයේ අනුමැතියකින් පවා තොරව එක් සභාපතිවරයෙකු විසින් සිදුකළ නීත්‍යානුකූල නොවන ක්‍රියාවකි.

(2005.08.25 දින දීපතිකා ජයසිංහ මහත්මියගේ මූලික ප්‍රශ්න ඇසීම පිටු අංක 7, 8)

මෙම තත්ත්වයට වගකිය යුත්තේ සේව්‍යෝජක විසින්ම වන අතර එම හේතුවෙන් එහි සේවකයින්ට එක හා සමානව කටයුතු නොකිරීමට එය කරුණක් ලෙස පිළිගැනීමට අපහසු ය.

“8. ඉහතින් දැක්වෙන කරුණු සියල්ල සලකා බැලීමේදී පැමිණිලිකරු ඊ.බී. විල්ප්‍රඩ් මහතා “බී ” ශ්‍රේණියේ පොත් බැඳුම්කරුවෙකු වශයෙන් රජයේ රජයේ මුද්‍රණ නීතිගත සංස්ථාවේ අවුරුදු 10 ක සේවා කාලයක් තිබූ 1991.05.15 දින සිට “බී ” විශේෂ ශ්‍රේණියට අනුයුක්ත කිරීමක් ඔහුට ලබාදීම සාධාරණ බව පෙනී යනු ඇත. මේ අනුව එම උසස්වීම ඔහු වෙත 1991.05.15 දින සිට ලබාදෙමින් ඔහුට ඒ අනුව හිමිවන වැටුප් සහ අනිකුත් දීමනා ද ගෙවන ලෙස නියෝග කරමි.

මෙම මුදල් ගණනය කර ඉල්ලුම්කරුට ගෙවීම සඳහා මෙම ප්‍රදානය රජයේ ගැසට් පත්‍රයේ පළකර දින සිට දින තිහක් ඇතුළත කොළඹ - 05, කම්කරු දෙපාර්තමේන්තුවේ බටහිර කොළඹ දිස්ත්‍රික් කම්කරු කාර්යාලයේ සහකාර කම්කරු කොමසාරිස් වෙත තැන්පත් කිරීමට මෙයින් නියෝග කරමි. එසේ තැන්පත් කිරීමෙන් පසුව ඉල්ලුම්කරුට එම මුදල් ලබා ගැනීමට කටයුතු කළ හැක.

මෙම නියෝගය මෙම නිලධාරී එනම් ඊ. බී. විල්ප්‍රඩ් මහතාට පමණක් සීමාවන ලෙස ක්‍රියාත්මක විය යුතු බව ද වැඩිදුරටත් නියෝග කරමි.

මෙම ප්‍රදානය සාධාරණ හා යුක්ති සහගත බවද වැඩිදුරටත් ප්‍රකාශ කරමි.

ඩී. ඒ. විජේවර්ධන,  
බේරුම්කරු.

2006 ජනවාරි මස 30 වැනි දින,  
කොළඹ දීය.

03 - 378